



Press Release

PR210961

21.05.2021

STQARRIJA MILL-UFFIĊĊJU TAL-ISPEAKER

Tnedija tad-19-il edizzjoni tal-Parlament taż-Żgħażaġh

“Wara s-suċċess tas-sena li għaddiet, ninsabu fiduċjużi li anke jekk din is-sena s-sessjoni plenarja ssir b’mod virtwali, dan ma jnaqqas xejn mix-xogħol li jista’ johroġ minnha”, qal l-Ispeaker tal-Kamra tad-Deputati waqt li indirizza lil dawk prezenti għat-tnedija tad-19-il edizzjoni tal-Parlament taż-Żgħażaġh.

L-Ispeaker Anġlu Farrugia zied li minkejja l-iżviluppi teknoloġiċi qed jippermettu li jibqgħu jinżammu dawn il-laqgħat, jemmen li lkoll tal-fehma li m’hemm xejn isbaħ milli n-nies jiltaqgħu fiżikament biex id-djalogu jkun tassew ħaj.

Filwaqt li awgura li s-sessjoni plenarja ta’ din is-sena tkun ta’ suċċess kif dejjem tkun, l-Ispeaker fakkar li l-Vot 16 u d-dikjarazzjoni mill-Parlament dwar l-emergenza fil-klima, żewġ ideat li kienu tressqu miż-żgħażaġh, kienu għaddew mill-Parlament. Qal li dan juri l-viżjoni u d-determinazzjoni taż-żgħażaġh u għandu jkun ta’ ispirazzjoni għall-generazzjonijiet iż-żgħar ilkoll biex tassew juru li huma mhux il-futur imma l-prezent ta’ pajjiżna.

Il-konferenza kienet indirizzata mis-Segretarju Parlamentari għall-Isport, ir-Rikreazzjoni u l-Għaqdiet Volontarji Clifton Grima u mid-Deputat Whip u Kelliem għall-Gvern Lokali, il-Wirt Nazzjonali u ż-Żgħażaġh Karl Gouder.

Is-Segretarju Parlamentari Clifton Grima awgura liż-żgħażaġh għall-edizzjoni ta’ din is-sena u qal li l-Parlament taż-Żgħażaġh huwa għodda importanti għalihom. “Il-fatt li għandek iż-żgħażaġh li baqgħu għaddejjin bil-proċeduri sabiex jassiguraw li pajjiżna jkollu din l-għodda li tagħti ċ-ċans liż-żgħażaġh jesprimu l-ideat tagħhom, ideat li huma importanti, bħala politiku żgur se nkun qed inressaq biex tingħata l-importanza li tant tistħoqqilhom.”

Il-kelliem għall-Oppożizzjoni Karl Gouder qal li ż-żgħażaġh mhux biss huma l-futur ta’ pajjiżna iżda l-prezent u ħafna drabi ċerti sugġetti li jiġu diskussi waqt il-Parlament taż-Żgħażaġh ftit wara jsibu lilhom infushom fuq l-aġenda nazzjonali. Hu spjega li kemm l-Vot 16 u l-emergenza tal-bidla fil-klima saru parti mil-legiżlazzjoni nazzjonali wara diskussjoni fil-Parlament taż-Żgħażaġh. Hu awgura liż-żgħażaġh li għal darba oħra jkollhom diskussjoni tajba u wiegħed l-appoġġ tal-Oppożizzjoni għal kull sugġett diskuss.